

## மானியக் கோரிக்கை எண்.4

தமிழ்நாடு பொது விற்பனை வரிகள், ஏனைய

வரிகள், தீர்வைகள், நிருவாகம் பற்றிய

கொள்கை விளக்கக் குறிப்பு

2001-2002

### 1.முன்னுரை

- 1.1. வணிகவரித்துறையானது தமிழக அரசின் மிக அதிகமான வருவாய் ஈட்டும் துறையாகத் திகழ்கிறது. வரி விதிப்பு கொள்கையானது சமூக நலம் மற்றும் வளர்ச்சித் திட்டங்கட்குத் தேவையான நிதி ஆதாரங்களை திரட்டுவதை மட்டுமே நோக்கமாகக் கொள்ளாமல் மாநிலத்தின் ஒட்டுமொத்த பொருளாதார வளர்ச்சியினை நிலைப்படுத்தி முன்னேற்ற பாதைக்கு கொண்டு செல்வதேயாகும். அடிப்படையில் வணிகவரிகள் பரவலான மற்றும் சிக்கலான தன்மையுடைய தாயிருப்பினும், இந்த வரிகளை நடைமுறைப்படுத்தும் போது எளிய மற்றும் வெளிப்படையான

நெறிமுறைகளை பின்பற்ற வேண்டிய நிலையில் அரசின் முயற்சி உள்ளது.

**1.2. வணிகவரித்துறை பின்வரும் சட்டங்களை நிருவகிக்கிறது:**

1. தமிழ்நாடு பொது விற்பனை வரிச் சட்டம், 1959
2. தமிழ்நாடு கூடுதல் விற்பனை வரிச் சட்டம், 1970
3. மத்திய விற்பனை வரிச் சட்டம், 1956
4. தமிழ்நாடு கேளிக்கை வரிச் சட்டம், 1939
5. தமிழ்நாடு பந்தய வரிச் சட்டம், 1955
6. தமிழ்நாடு ஆடம்பர வரிச் சட்டம், 1981
7. தமிழ்நாடு உள்ளாட்சி பகுதிகளுக்குள் மோட்டார் வாகனங்கள் நுழைவு மீதான வரிச் சட்டம், 1990
8. தமிழ்நாடு விளம்பர வரிச் சட்டம், 1983.
9. தமிழ்நாடு உள்ளாட்சி அதிகார மன்றங்கள் நிதிச் சட்டம், 1961.

**2. துறையின் அமைப்பும், செயல்பாடுகளும்**

வணிகவரி ஆணையர், வணிகவரித்துறையின் செயல்பாட்டிற்கு துறைத்தலைவர் ஆவார். தலைமையகத்தில், இணை ஆணையர்கள், துணை ஆணையர்கள், உதவி ஆணையர்கள் கொண்ட குழு, அவருக்கு பல்வேறு வகைகளில் உதவுகிறது. இத்துறை, 10 வணிகவரிக் கோட்டங்களாகவும், 7 செயலாக்க கோட்டங்களாகவும் பிரிக்கப்பட்டுள்ளது.

**I. வரிவிதிப்புப்பிரிவு**

இப்பிரிவு, இத்துறை நிருவகிக்கும் பல சட்டங்களின் கீழ் வரிவிதிப்பு, கேட்பு, மற்றும் வசூல் பணிகளை மேற்கொள்கிறது. மாநிலத்தில் உள்ள 10 வணிகவரி கோட்டங்களும் துணை ஆணையர்கள் தலைமையில் செயல்பட்டு வருகின்றன. இக்கோட்டங்கள், மேலும் 40 வணிகவரி மாவட்டங்களாக பிரிக்கப்பட்டு, சென்னை மற்றும் கோயம்புத்தூரில் உள்ள வணிகவரி மாவட்டங்கள் சரகம் என அழைக்கப்படுகின்றன. மேலும், 6 விரைவு வழி வரி

விதிப்பு வட்டங்கள் உள்ளிட்ட (உதவி ஆணையரின் தலைமையில், 4 சென்னையிலும் 2 கோயம்புத்தூரிலும்) 323 வரிவிதிப்பு வட்டங்கள் உள்ளன. இவற்றில், 236 வரி விதிப்பு வட்டங்கள் வணிகவரி அலுவலர் தலைமையிலும் இதர 81 துணை வணிகவரி அலுவலர் தலைமையிலும் செயல்பட்டு வருகின்றன.

## II. தணிக்கைப்பிரிவு

இப்பிரிவு, துறையின் உள்ளீட்டுத் தணிக்கை பணிகளை மேற்கொள்கிறது. இது 40 குழுக்களாக இயங்கி வருகின்றது. வரிவிதிப்பு கோப்புகள் அனைத்தும் இப்பிரிவால் தணிக்கை செய்யப்படுகின்றன. உள்ளீட்டுத் தணிக்கை மற்றும் மாநில கணக்காயர் தணிக்கைக் குழுவின் அறிக்கைகள் மீதான தொடர் நடவடிக்கையினைக் கண்காணிக்க ஒரு தனிக்குழு வணிகவரி ஆணையர் அலுவலகத்திலுள்ள இணை ஆணையர் (தணிக்கை) அவர்களின் கண்காணிப்பின் கீழ் செயல்பட்டு வருகின்றது. கடந்த 2000-2001 ஆம் ஆண்டு மற்றும் 2001-2002ஆம் ஆண்டில் ஜூலை/2001 வரையிலான பணித்திறன் கீழ்க்கண்டவாறு கொடுக்கப்பட்டுள்ளது: -.

|                                                                                 | 2000-2001 |        |         | 2001-2002<br>(ஜூலை, 2001 முடிய) |        |         |
|---------------------------------------------------------------------------------|-----------|--------|---------|---------------------------------|--------|---------|
|                                                                                 | பழையன     | புதியன | மொத்தம் | பழையன                           | புதியன | மொத்தம் |
| உள்ளீட்டு தணிக்கை குறிப்பில் சுட்டிக்காட்டப் பட்ட குறைகளின் எண்ணிக்கை           | 39,809    | 32,824 | 72,633  | 29,829                          | 13,947 | 43,776  |
| நிவர்த்தி செய்யப்பட்ட குறைகளின் எண்ணிக்கை                                       | 27,038    | 15,766 | 42,804  | 7,241                           | 3,109  | 10,350  |
| மாநில கணக்காயரின் தணிக்கைக் குறிப்பில் சுட்டிக்காட்டப் பட்ட குறைகளின் எண்ணிக்கை | 12,911    | 3,515  | 16,426  | 13,336                          | 1,542  | 14,878  |
| நிவர்த்தி செய்யப்பட்ட குறைகளின் எண்ணிக்கை                                       | 2,638     | 452    | 3,090   | 856                             | 71     | 927     |

## III. செயலாக்கப் பிரிவு

செயலாக்கப்பிரிவில், 7 கோட்டங்களில், 7 துணை ஆணையர்களும் 10 உதவி ஆணையர்களும் மற்றும் 15

வணிகவரி அலுவலர்களும் உள்ளனர். செயலாக்கப்பிரிவு அமைப்பில் 29 வணிகவரி தணிக்கை சாவடிகளும், 48 சுற்றும் படைகளும் உள்ளன. இப்பிரிவு, கடைகள், திரையரங்குகள் ஆகியவற்றை ஆய்வு செய்தல் மற்றும் வாகனங்களைச் சோதனையிடுதல், வரி ஏய்ப்பினைத் தடுத்தல் ஆகியவற்றிற்குப் பொறுப்பாகும்.

#### **IV . மேல்முறையீட்டுப் பிரிவு**

மேல்முறையீட்டுப் பிரிவு, வணிகவரி மேல்முறையீட்டுத் தீர்ப்பாயத் தலைவரின் நிர்வாகக் கட்டுப்பாட்டின் கீழ் உள்ளது. 20 மேல்முறையீட்டு உதவி ஆணையர்களும், சென்னை மற்றும் கோயம்புத்தூரில் தலா ஒரு துணை ஆணையர் (மேல்முறையீடு) வீதம் 2 வணிகவரி துணை ஆணையர்கள் உள்ளனர். 2000-2001-ல் தீர்வு செய்யப்பட்ட மேல் முறையீடுகளின் எண்ணிக்கை 13,304. 2001-2002 (ஜூலை வரை) தீர்வு செய்யப்பட்டவை 3,509 ஆகும்.

#### **V. விற்பனை வரி மேல்முறையீட்டுத் தீர்ப்பாயம்**

விற்பனைவரி மேல்முறையீட்டுத் தீர்ப்பாயம், மேல்முறையீட்டு உதவி ஆணையர்கள் மற்றும் துணை

ஆணையர்கள் ஆகியோரின் தீர்ப்புகளின் மீது எழும் மேல்முறையீடுகளை விசாரித்து தீர்ப்பு வழங்குகிறது. இத்தீர்ப்பாயத்தில் 4 விற்பனை வரி நடுவர் ஆயங்கள் செயல்பட்டு வருகின்றன. முதன்மை ஆயம் சென்னையிலும் மற்றும் 3 கூடுதல் ஆயங்கள் சென்னை, கோயம்புத்தூர் மற்றும் மதுரையிலும் உள்ளன.

சென்னையில் உள்ள முதன்மை ஆயத்திற்கு, மாவட்ட நீதிபதி பதவித் தரத்தில் உள்ள நீதிபதி, தீர்ப்பாயத் தலைவராக உள்ளார். துறை உறுப்பினராக இணை ஆணையர் தரத்தில் ஒருவர் உள்ளார். இரண்டாம் உறுப்பினராக இந்திய தணிக்கை மற்றும் கணக்கியல் துறையைச் சார்ந்த, துறையின் துணை ஆணையர் தரத்தில் ஒருவர் உள்ளார். கூடுதல் ஆயங்கள், சார்நிலை நீதிபதி பதவித் தரத்தில் உள்ள கூடுதல் நீதிமன்ற உறுப்பினர்கள் தலைமையில் இயங்குகின்றன. ஒவ்வொரு கூடுதல் ஆயத்திலும், துணை ஆணையர் நிலையில் கூடுதல் துறை உறுப்பினர்கள் உள்ளனர். 2000-2001 ஆம் ஆண்டில் தீர்வு செய்யப்பட்ட வழக்குகளின் எண்ணிக்கை 3,355.

2001-2002ல் (ஜூலை வரை) தீர்வு செய்யப்பட்டவை 1,029 ஆகும்.

#### VI . தமிழ்நாடு வரிவிதிப்பு சிறப்புத் தீர்ப்பாயம்

தமிழ்நாடு வரிவிதிப்பு சிறப்புத் தீர்ப்பாயம் சென்னையில் செயல்பட்டு வருகிறது. இத்தீர்ப்பாயத்தில் தலைவர், உப தலைவர், நீதித்துறை உறுப்பினர் மற்றும் நிருவாக உறுப்பினர் ஆகிய நால்வர் உள்ளனர். 2000-2001 மற்றும் 2001-2002 (ஜூலை வரை) இத்தீர்ப்பாயத்தினால் தீர்வு செய்யப்பட்ட வழக்குகளின் விவரம் பின்வருமாறு:-

| வருடம்                  | தாக்கல் செய்யப்பட்ட வழக்குகள் | தீர்வு செய்யப்பட்டவை |
|-------------------------|-------------------------------|----------------------|
| 2000-2001               | 2356                          | 1473                 |
| 2001-2002<br>(ஜூலை வரை) | 331                           | 268                  |

#### VII . வணிகவரி பணியாளர்கள் பயிற்சி மையம்,

##### சென்னை

வணிகவரி பணியாளர் பயிற்சி மையம் 1982 முதல் வணிகவரித்துறை அலுவலர்களுக்கு பயிற்சி அளிக்க சென்னையில் இயங்கி வருகிறது. இப் பயிற்சி மையம், ஒரு துணை ஆணையர் தலைமையில் இரண்டு உதவி

ஆணையர்கள் மற்றும் ஒரு வணிகவரி அலுவலருடன் ஆசிரியர் குழுவாக இயங்கி வருகின்றது. இந்த பயிற்சி மையத்தில் நினைவுகூர் பயிற்சியும் சிறப்பு விரிவுரையாளர்களை கொண்டு வரி நிர்வாகம் குறித்த பயிற்சியும் கணினி பயிற்சியும் அளிக்கப்படுகிறது. கணினி பயிற்சி, உதவி புள்ளி விவர இயக்குநரின் தலைமையில் அளிக்கப்படுகிறது.

பயிற்சி மையத்தின் செயல்பாடுகள் கீழ்வருமாறு:

| பயிற்சித் திட்டத்தின் பெயர் | பயிற்சி களின் எண்ணிக்கை | பயிற்சி அளிக்கப்பட்ட அலுவலர்கள் | 2000-2001 ஆம் ஆண்டில் பயிற்சி அளிக்கப்பட்ட அலுவலர்களின் எண்ணிக்கை | 2001-2002 ஆம் ஆண்டில் ஜூலை மாதம் முடிய பயிற்சி அளிக்கப்பட்ட அலுவலர்களின் எண்ணிக்கை |
|-----------------------------|-------------------------|---------------------------------|-------------------------------------------------------------------|------------------------------------------------------------------------------------|
| (1)                         | (2)                     | (3)                             | (4)                                                               | (5)                                                                                |
| பணியிடை பயிற்சி             | 5                       | வணிகவரி அலுவலர்                 | 91                                                                | 25                                                                                 |
|                             |                         | துணை வணிகவரி அலுவலர்            | 18                                                                | 17                                                                                 |
|                             |                         | உதவி வணிகவரி அலுவலர்            | 61                                                                | --                                                                                 |

|               |    |                                    |     |     |
|---------------|----|------------------------------------|-----|-----|
| கணினி பயிற்சி | 42 | வணிகவரி அலுவலர்                    | —   | 83  |
|               |    | துணை வணிகவரி அலுவலர்               | —   | 82  |
|               |    | உதவி வணிகவரி அலுவலர்               | —   | 36  |
|               |    | உதவியாளர் மற்றும் இளநிலை உதவியாளர் | 700 | --- |

### 3. வருவாய் வசூல் நிலவரம்

2000-2001 ஆம் நிதி ஆண்டின் மொத்த வரி வசூல் ரூ.8663.72 கோடியாக இருந்தது. 2001-2002-ல், ஜூலை 2001 முடிய உள்ள வரி வசூல் ரூ.2872 கோடி.

#### 3.1. வணிகவரித்துறை மூலம் வசூலிக்கப்பட்ட

##### வருவாய்:

இத்துறை சம்பந்தப்பட்ட அனைத்துச் சட்டங்களின் கீழ் 1990-91 முதல் 2001-2002-ல் ஜூலை முடிய வரப்பெற்ற வருவாயின் விவரங்கள் பின்வருமாறு:—

#### (i) தமிழ்நாடு பொது விற்பனை வரிச் சட்டம், 1959 (ரூபாய் கோடியில்)

|         |      |                           |      |
|---------|------|---------------------------|------|
| 1990-91 | 1779 | 1996-97                   | 4717 |
| 1991-92 | 2130 | 1997-98                   | 4963 |
| 1992-93 | 2505 | 1998-99                   | 5455 |
| 1993-94 | 2818 | 1999-2000                 | 6185 |
| 1994-95 | 3453 | 2000-2001                 | 7354 |
| 1995-96 | 4119 | 2001-2002<br>(ஜூலை முடிய) | 2432 |

#### (ii) மத்திய விற்பனை வரிச் சட்டம், 1956

##### (ரூபாய் கோடியில்)

|         |     |                           |     |
|---------|-----|---------------------------|-----|
| 1990-91 | 276 | 1996-97                   | 672 |
| 1991-92 | 330 | 1997-98                   | 707 |
| 1992-93 | 362 | 1998-99                   | 779 |
| 1993-94 | 393 | 1999-2000                 | 813 |
| 1994-95 | 477 | 2000-2001                 | 862 |
| 1995-96 | 591 | 2001-2002<br>(ஜூலை முடிய) | 302 |

#### (iii) தமிழ்நாடு கேளிக்கை வரிச் சட்டம், 1939

##### (ரூபாய் கோடியில்)

|         |    |         |     |
|---------|----|---------|-----|
| 1990-91 | 70 | 1996-97 | 108 |
| 1991-92 | 69 | 1997-98 | 109 |

|         |    |                           |    |
|---------|----|---------------------------|----|
| 1992-93 | 76 | 1998-99                   | 91 |
| 1993-94 | 82 | 1999-2000                 | 86 |
| 1994-95 | 88 | 2000-2001                 | 74 |
| 1995-96 | 98 | 2001-2002<br>(ஜூலை முடிய) | 24 |

(iv) தமிழ்நாடு பந்தய வரிச் சட்டம், 1935  
(ரூபாய் கோடியில்)

|         |   |                           |   |
|---------|---|---------------------------|---|
| 1990-91 | 5 | 1996-97                   | 6 |
| 1991-92 | 5 | 1997-98                   | 7 |
| 1992-93 | 5 | 1998-99                   | 5 |
| 1993-94 | 6 | 1999-2000                 | 5 |
| 1994-95 | 5 | 2000-2001                 | 6 |
| 1995-96 | 7 | 2001-2002<br>(ஜூலை முடிய) | 1 |

(v) தமிழ்நாடு ஆடம்பரச் சட்டம், 1981  
(ரூபாய் கோடியில்)

|         |    |                           |    |
|---------|----|---------------------------|----|
| 1990-91 | 17 | 1996-97                   | 61 |
| 1991-92 | 17 | 1997-98                   | 65 |
| 1992-93 | 22 | 1998-99                   | 69 |
| 1993-94 | 28 | 1999-2000                 | 71 |
| 1994-95 | 36 | 2000-2001                 | 92 |
| 1995-96 | 50 | 2001-2002<br>(ஜூலை முடிய) | 31 |

(vi) தமிழ்நாடு உள்ளாட்சிப் பகுதிகளுக்குள் மோட்டார்  
வாகனங்கள் நுழைவின் மீதான வரிச் சட்டம், 1990  
(ரூபாய் கோடியில்)

|         |     |                           |     |
|---------|-----|---------------------------|-----|
| 1990-91 | 20  | 1996-97                   | 186 |
| 1991-92 | 25  | 1997-98                   | 213 |
| 1992-93 | 42  | 1998-99                   | 183 |
| 1993-94 | 70  | 1999-2000                 | 221 |
| 1994-95 | 105 | 2000-2001                 | 276 |
| 1995-96 | 158 | 2001-2002<br>(ஜூலை முடிய) | 82  |

3.2. கடந்த 10 ஆண்டுகளில் வணிகவரித்துறையின்  
வருவாய் மற்றும் செலவினங்கள்

| வருடம்                  | வருவாய்           | செலவினங்கள் |
|-------------------------|-------------------|-------------|
|                         | (ரூபாய் கோடியில்) |             |
| 1990-91                 | 2167              | 28.69       |
| 1991-92                 | 2576              | 33.01       |
| 1992-93                 | 3012              | 35.75       |
| 1993-94                 | 3397              | 43.12       |
| 1994-95                 | 4164              | 45.88       |
| 1995-96                 | 5023              | 52.52       |
| 1996-97                 | 5751              | 59.93       |
| 1997-98                 | 6063              | 68.65       |
| 1998-99                 | 6583              | 92.42       |
| 1999-2000               | 7381              | 99.76       |
| 2000-2001               | 8664              | 98.57       |
| 2001-2002<br>(ஜூலை வரை) | 2872              | 37.43       |

#### 4. சமச்சீர் வரி விகிதம்

வரி சீரமைப்பினைக் கருத்தில் கொண்டு, விற்பனை வரியில் சமச்சீர் வரி விகிதத்தினை அமல்படுத்த, நவம்பர் 1999-இல் புது தில்லியில் நடந்த மாநில முதலமைச்சர்கள் மாநாட்டில் முடிவு மேற்கொள்ளப்பட்டது. இந்தக் கொள்கை, மாநிலங்களுக்கிடையேயான வரி முரண்பாடுகளைக் களையவும், உற்பத்தி மற்றும் வியாபாரச் செலவுகளுக்கு உகந்த நிலையை ஏற்படுத்துவதை நோக்கமாகவும் கொண்டுள்ளது. ஒத்துக்கொள்ளப்பட்ட சமச்சீர் வரி விகிதத்திற்கிணங்க தமிழ்நாடு அரசு, 2000-2001 முடிய 40 பொருட்களின் மீதான விற்பனை வரியை உயர்த்தியுள்ளது. 2001-2002 நிதி நிலை அறிக்கை, ஒத்துக்கொள்ளப்பட்ட சமச்சீர் வரி விகிதங்களின் வேறுபாடுகளை மேலும் குறைத்திட வழி கோலுகிறது. தமிழ்நாடு, தற்போது சமச்சீர் வரி விதிப்பு கொள்கைகளை நடைமுறைப்படுத்துவதில் கணிசமான முன்னேற்றம் கண்டுள்ளது. அதிகாரம் அளிக்கப்பட்ட மாநில நிதி அமைச்சர்கள் குழுவின் பரிந்துரைகளின் அடிப்படையில் சமச்சீர் வரியினை முழுமையாக அமல்படுத்தாத மாநிலங்களுக்கு, மத்திய அரசின் நிதி

உதவி அளிப்பது நிறுத்தி வைக்கப்படும் என மத்திய நிதி அமைச்சர் அறிவித்துள்ளார்.

#### 5. நிதிநிலை அறிக்கையில் வரிவிகித

##### மாற்றங்கள்

- 5.1. 27.7.2001 அன்று வணிகம், தொழில் மற்றும் நுகர்வோர் சங்கப் பிரதிநிதிகள் அடங்கிய பட்ஜெட்டிற்கு முந்தைய கூட்டம் நடைபெற்றது. அக்கூட்டத்திற்கு மொத்தம் 60 சங்கப் பிரதிநிதிகள் அழைக்கப்பட்டனர். அக்கூட்டத்தில் அவர்கள் தெரிவித்த கருத்துக்கள், வரவு செலவு திட்டம் தயாரிக்கும் போது கருத்தில் கொள்ளப்பட்டன.
- 5.2. சமச்சீர் வரி முறையை நடைமுறைப் படுத்துவதற்காகவும் மற்றும் ஏனைய வரிகள் சீரமைப்பிற்காகவும் வரிவிகிதங்களில் கொண்டு வரப்பட்ட மாற்றங்கள் கீழே கொடுக்கப் பட்டுள்ளன. கீழேயுள்ள பட்டியலில், தொடர்புடைய அட்டவணைகளில் வகைப்படுத்தப்பட்டுள்ள பொருட்கள், சுருக்கமாக கொடுக்கப்பட்டுள்ளன.

**அ. 0 சதவீதத்தின் கீழ் கொண்டுவரப்பட்ட பொருட்கள்**

| வ. எண். | பொருள்                                                                    |
|---------|---------------------------------------------------------------------------|
| 1       | கைப்பம்புகள்                                                              |
| 2       | மேலும் 12 அடிசரக்கு பொருட்கள்                                             |
| 3       | மண்ணெண்ணெய் அடுப்பு மற்றும் விளக்குகளின் பாகங்கள் மற்றும் துணைக் கருவிகள் |

**ஆ. 1 சதவீதத்தின் கீழ் கொண்டுவரப்பட்ட பொருட்கள்**

| வ. எண். | பொருள்             |
|---------|--------------------|
| 1       | செயற்கை மணி கற்கள் |

**இ. 4 சதவீதத்தின் கீழ் கொண்டுவரப்பட்ட பொருட்கள்**

| வ. எண். | பொருள்                      |
|---------|-----------------------------|
| 1       | மக்காச்சோள தயாரிப்புகள்     |
| 2       | கருஞ்சீரகம் உள்ளிட்ட சீரகம் |
| 3       | கொப்பரை                     |

|    |                                                                                 |
|----|---------------------------------------------------------------------------------|
| 4  | இரு சக்கர மிதிவண்டி இருக்கை உறைகள்                                              |
| 5  | செயற்கை இழை நூல், செயற்கை இழைகள், மெல்லிழை மற்றும் அவற்றின் கழிவுகள்            |
| 6  | உலோக இழை, உலோக சரிகை இழை, உலோக பிளாஸ்டிக் இழை முதலியன                           |
| 7  | பருத்தி                                                                         |
| 8  | பதனிடப்பட்ட தோல் உரி மற்றும் தோல்                                               |
| 9  | கோழி தீவன துணைப் பொருட்கள் மற்றும் செரிவூட்டும் பொருட்கள் *                     |
| 10 | உலர்த்தப்பட்ட அல்லது வறுக்கப்பட்ட பருப்பு *                                     |
| 11 | பருப்பு மற்றும் தானியங்களின் மாவு                                               |
| 12 | இரு சக்கர மிதிவண்டியின் பூட்டுகள்                                               |
| 13 | இலவம்பஞ்சு விதைகள்                                                              |
| 14 | மின் ஓட்டத்தை நிலைப்படுத்தும் மின்னணுக் கருவிகளின் பாகங்களும் துணைக் கருவிகளும் |

\* மாண்புமிகு நிதி மற்றும் சட்டத்துறை அமைச்சர் அவர்கள் 25.8.2001 அன்று சட்டமன்ற பேரவையில் அறிவித்ததிற்கிணங்க 25.8.2001 ல் வெளியிடப்பட்ட அறிவிக்கை மூலம், வரிவிகிதம் 4 விழுக்காட்டிலிருந்து 2 விழுக்காடாக குறைக்கப்பட்டுள்ளது.

ஈ. 8 சதவீதத்தின் கீழ் கொண்டுவரப்பட்ட பொருட்கள்

| வ. எண். | பொருள்                                                                                |
|---------|---------------------------------------------------------------------------------------|
| 1       | வணிகச் சின்னம் இல்லாத வெண்ணெய்                                                        |
| 2(i)    | அடக்கமான பேரொளிக் குழல் விளக்குகள்                                                    |
| (ii)    | செல்லுலார் தொலை பேசிகள்                                                               |
| 3(i)    | டிராக்டர் டயர் மற்றும் டியூபுகள்                                                      |
| (ii)    | நிழற்படச் சுருட்கள், தகடுகள் போன்றவைகள்                                               |
| (iii)   | அச்ச மற்றும் எழுதுதாள்                                                                |
| (iv)    | தையல் இயந்திரங்களின் பாகங்களும் துணைக்கருவிகளும்                                      |
| (v)     | வணிகச்சின்னம் இல்லாத நெய்                                                             |
| (vi)    | பதிவு செய்யப்படாத ஆனால் வணிகச்சின்னத்துடன் விற்பனை செய்யப்படும் வெண்ணெய் மற்றும் நெய் |
| (vii)   | வணிகச்சின்னம் இல்லாத தின்பண்டங்கள் மற்றும் சாக்லேட்டுகள்                              |

|        |                                                                               |
|--------|-------------------------------------------------------------------------------|
| (viii) | வணிகச்சின்னம் இடப்படாத ரூ.100/-க்கு மேல் மதிப்புடைய காலணிகள்                  |
| (ix)   | வணிகச்சின்னம் இல்லாத பேக்கரி தயாரிப்புகள்                                     |
| (x)    | காகிதக் கோப்பைகள்                                                             |
| 4.(i)  | குறிப்பிடப்படாத சாயங்கள்                                                      |
| (ii)   | பதிவு செய்யப்படாத வணிக சின்னத்தில் விற்பனை செய்யப்படும் வெண்ணெய் மற்றும் நெய் |

உ. 12 சதவீதத்தின் கீழ் கொண்டுவரப்பட்ட பொருட்கள்

| வ. எண். | பொருள்                                                                                                                                    |
|---------|-------------------------------------------------------------------------------------------------------------------------------------------|
| 1. (i)  | பதிவு பெறாத, ஆனால் வணிகச்சின்னம் இடப்பட்ட பிஸ்கோத்துகள்                                                                                   |
| (ii)    | கையினால் செய்யப்பட்ட சோப்புகள்                                                                                                            |
| 2. (i)  | இரண்டு சக்கரம் / மூன்று சக்கர வாகனங்கள் மற்றும் நான்கு சக்கர வாகனங்கள் (மண்வாரி இயந்திரங்கள் நீங்கலாக) மற்றும் தளவரிசையிடும் அகழ் பொறிகள் |
| (ii)    | எவர்சில்வர் பொருட்கள் (வீட்டு உபயோகத்-திற்குப் பயன்படுத்தப்படும் பொருட்கள் நீங்கலாக)                                                      |

|       |                                                                                  |
|-------|----------------------------------------------------------------------------------|
| (iii) | மின்சக்தி பொருட்கள்                                                              |
| (iv)  | பிளாஸ்டிக் பொருட்கள்                                                             |
| 3(i)  | எண்ணெய் இயந்திரப் பொறிகளின் பாகங்களும் துணைக் கருவிகளும்                         |
| (ii)  | அனைத்துவகை இருப்பு அலமாரிகள் மற்றும் அறைகலன்கள்                                  |
| (iii) | பயணப் பெட்டிகள், கைப்பெட்டிகள் முதலியன                                           |
| 4.(i) | நிலக்கீல்                                                                        |
| (ii)  | முட்கம்பி, கம்பி வலை, கோழிக்குஞ்சு வலை முதலியன                                   |
| (iii) | வணிகச்சின்னத்துடன் விற்கப்படும் மிட்டாய்கள், தின்பண்டங்கள் மற்றும் சாக்லேட்டுகள் |
| (iv)  | வணிகச்சின்னத்துடன் விற்கப்படும் பிஸ்கோத்துகள்                                    |
| (v)   | போல்டுகள், மரைகள், குடையாணிகள் முதலியன                                           |
| (vi)  | வேகத்தடை கருவிக்கான நெகிழ்திரவம்                                                 |

|         |                                                             |
|---------|-------------------------------------------------------------|
| (vii)   | வணிகச் சின்னமிட்டு பதப்படுத்தி அடைக்கப்பட்ட இறைச்சி முதலியன |
| (viii)  | கார்பைடு முனைகளும் கருவிகளும் மற்றும் கைகருவிகளும்          |
| (ix)    | கருப்பு கார்பன், கருப்பு அசிட்டிலின்                        |
| (x)     | வேதிப் பொருட்கள்                                            |
| (xi)    | கடப்பை கற்கள் மற்றும் கற்பாளங்கள்                           |
| (xii)   | எம்பயர் துணி மற்றும் எம்பயர் ஸ்லீவ்கள்                      |
| (xiii)  | எத்தில் ஆல்கஹால், முழுமையான ஆல்கஹால் முதலியன                |
| (xiv)   | உலைகலன்கள் மற்றும் கொதிகலன்கள்                              |
| (xv)    | கருங்கல் பாதைகள் மற்றும் கற்பாளங்கள்                        |
| (xvi)   | ஐஸ் கிரீம்கள்                                               |
| (xvii)  | இருசக்கர மிதிவண்டி பூட்டுகள் நீங்கலான இதர பூட்டுகள்         |
| (xviii) | இயந்திரங்கள்                                                |
| (xix)   | பாதரசம்                                                     |
| (xx)    | நைட்ரிக், ஹைட்ரோ குளோரிக் மற்றும் கந்தக அமிலங்கள்           |
| (xxi)   | எண்ணெய் இயந்திரப்பொறிகள்                                    |

|          |                                                                                             |
|----------|---------------------------------------------------------------------------------------------|
| (xxii)   | சீட்டுக் கட்டுகள்                                                                           |
| (xxiii)  | மின்னியல் உறைகலன்கள்                                                                        |
| (xxiv)   | முன்பதிவு செய்யப்பட்ட ஒளிநாடா பேழைகள்                                                       |
| (xxv)    | இரயில் பெட்டிகள்                                                                            |
| (xxvi)   | இரப்பர் மரப்பால் கூட்டுப்பொருள்                                                             |
| (xxvii)  | செயற்கை இரப்பர் முதலியன                                                                     |
| (xxviii) | கப்பல், நீராவிக் கப்பல் முதலியன                                                             |
| (xxix)   | பிழிசாறுகள் மற்றும் சாறுகள்                                                                 |
| (xxx)    | கந்தகம்                                                                                     |
| (xxxi)   | டயர்கள் மற்றும் ட்யூபுகள்<br>(முதலாம் அட்டவணையில் வேறு இடங்களில்<br>சொல்லப்பட்டவை நீங்கலாக) |
| (xxxii)  | நீர் அளவைக் கருவிகள் முதலியன                                                                |
| (xxxiii) | பற்றவைப்பு மின்வாய் கம்பிகள் முதலியன                                                        |
| (xxxiv)  | ஊறவைத்த தானியங்கள் அரைக்கும்<br>இயந்திரங்கள்                                                |
| (xxxv)   | உடனடி சிமெண்ட் கலவை                                                                         |
| (xxxvi)  | குறிப்பிடப்படாத வேதிய பொருட்கள்                                                             |

## 6. 2001-2002-ஆம் ஆண்டில் அறிவிக்கப்பட்ட முக்கிய மாற்றங்கள்

6.1. தமிழ்நாடு பொது விற்பனை வரிச்சட்டத்தில் தற்போதுள்ள வரி விகிதங்களின் எண்ணிக்கையை குறைக்கவும் எளிமைப்படுத்தவும் நடவடிக்கை எடுக்கப்பட்டுள்ளது. கூடுதல் விற்பனை வரி, 1.4.1970 முதல் வணிகர்கள் செலுத்தும் வரியின் மீது 5 விழுக்காடு விதிக்கப்பட்டது. பின்னர், விற்பனை வரியின் மீது விதிக்கப்பட்ட கூடுதல் வரி, வரிவிதிக்கத்தக்க விற்பனைத் தொகையின் மீது மாற்றி அமைக்கப்பட்டது. கடந்த ஆண்டுகளில் கூடுதல் வரி விதிப்பிற்கான வரிவிதிக்கத்தக்க விற்பனைத் தொகை ரூ.10 லட்சம், ரூ.100கோடி மற்றும் ரூ.25 கோடி என பல மாறுதல்களுக்கு உட்பட்டிருந்தது. இந்த 2001-2002-ம் ஆண்டு நிதிநிலை அறிக்கையில், கூடுதல் வரி விதிப்பிற்கான வரிவிதிக்கத்தக்க விற்பனை தொகை ரூ.25 கோடியிலிருந்து ரூ.10 கோடியாக

குறைக்கப்பட்டுள்ளது. வரி விதிக்கத்தக்க விற்பனைத் தொகை ஆண்டுக்கு ரூ.10 கோடிக்கு மேலும், ரூ.25 கோடிக்கு மிகாமலும் இருந்தால், 1 விழுக்காடு கூடுதல் விற்பனை வரி விதிக்கப் படும். தற்போது வரிவிதிக்கத்தக்க விற்பனைத் தொகை ஆண்டிற்கு ரூ.25 கோடிக்கு மேல் உள்ள இனங்களில் கூடுதல் வரி விகிதத்தில் எந்த மாற்றமும் இல்லை.

**6.2.** அரசின் வருவாயை பாதுகாக்கவும், அதிகப்படுத்தவும் சில பண்டங்கள் மற்றும் பொருட்களின் மீது நுழைவு வரி விதிக்க அரசு முடிவு செய்துள்ளது.

**6.3.** மாநில வருவாயை பெருக்கும் வகையில் பவுலிங், பில்லியர்ட்ஸ், ஸ்னூக்கர் போன்ற விளையாட்டுகளை நடத்தும் பொழுதுபோக்கு மையங்களின் மீது கேளிக்கை வரி விதிக்க நடவடிக்கை மேற்கொள்ளப்பட உள்ளது.

## **7. மதிப்பு கூட்டு வரி (VALUE ADDED TAX VAT)**

தற்போது தொழில் மற்றும் வர்த்தகப் பிரிவினர் மத்தியில் அதிகமாக விவாதிக்கப்பட்டு வருவதும் மக்கள் தொடர்புசாதனங்களால் அதிகமாக முக்கியத்துவம் கொடுக்கப்பட்டு வருவதுமான பொருள் மதிப்புக் கூட்டுவரி பற்றியதாகும். இது தொடர்பாக அதிகாரம் அளிக்கப்பட்ட மாநில நிதி அமைச்சர்கள் குழு, மதிப்புக் கூட்டு வரியினை அனைத்து மாநிலங்களிலும் (சில சிறப்பு நிலை மாநிலங்களைத் தவிர) 1.4.2002 முதல் நடைமுறைப்படுத்த வேண்டும் என்று பரிந்துரைத்துள்ளதை மத்திய அரசு ஏற்றுள்ளது. இவ்வரசு மதிப்புக் கூட்டு வரி தொடர்பான பல்வேறு அம்சங்களையும் விரிவாக பரிசீலித்து வருவதுடன், பொருட்களை அட்டவணைப்படுத்துதல் மற்றும் வரிவிகிதங்கள் தொடர்பான சில கருத்துக்களை அதிகாரம் அளிக்கப்பட்ட நிதி அமைச்சர் குழுவின் தலைவருக்கு தெரிவித்துள்ளது. இது தொடர்பான ஆரம்ப கட்ட நடவடிக்கைகளை இவ்வரசு மேற்கொண்டுள்ளது. அரசாணை (நிலை) எண்.78, வணிகவரித்துறை,

நாள் 06.9.2001ல் “அதிகாரம் அளிக்கப்பட்ட குழு” (Empowered Committee) ஒன்று, மாண்புமிகு அமைச்சர் (நிதி மற்றும் சட்டம்) அவர்களைத் தலைவராகவும் மாண்புமிகு அமைச்சர் (வணிகவரி) அவர்களை இணைத் தலைவராகவும், செயலர் (நிதி), செயலர் (வணிகவரி), வணிகவரி ஆணையர் மற்றும் வணிகவரி ஆணையர் அலுவலகத்தில் உள்ள இணை ஆணையர் (மக்கள் தொடர்பு) ஆகியோர்களை உறுப்பினர்களாகவும் கொண்டு அமைக்கப்பட்டுள்ளது. 17.7.2001 அன்று “மதிப்புக் கூட்டு வரிக் குழு” அமைத்து அரசு ஆணை பிறப்பித்துள்ளது. சட்ட நடைமுறைகள் மற்றும் ஆலோசனைகளைப் பெறுவது தொடர்பாக நான்கு குழுக்கள் வணிக வரித்துறையில் அமைக்கப்பட்டுள்ளன. கணினிமயமாக்குதலை மேலும் விரிவாக்குவதற்கும், விவரங்கள் சேகரித்து மேலாண்மை செய்வதற்கும் உரிய நடவடிக்கை மேற்கொள்ளப்பட்டு வருகிறது. இவ்வாண்டு நிதி நிலை அறிக்கையில் அறிவிக்கப்பட்டுள்ளபடி மதிப்பு கூட்டுவரியின் பல்வேறு தன்மைகள் பற்றி வணிகர்கள், உற்பத்தி நிறுவனங்கள் மற்றும் நுகர்வோர் குழுக்களின் கருத்துக்களைப் பெற, அவர்களுடன் விரிவாக கலந்து பேச

உத்தேசிக்கப்பட்டுள்ளது. மதிப்புக்கூட்டு வரி முறையினை உரிய முன்னேற்பாடுடனும் கவனத்துடனும், அதில் பங்கு பெறுபவர்களின் ஒத்துழைப்போடும் அமுல்படுத்த வேண்டும் என்பதே இவ்வரசின் விருப்பமாகும்.

## 8. வணிகவரித்துறையினை கணினிமயமாக்குதல்

தற்போதுள்ள 323 வரிவிதிப்பு வட்டங்களில், 140 வரி விதிப்பு வட்டங்கள், 18 உதவி ஆணையர் அலுவலகங்கள், 5 துணை ஆணையர் அலுவலகங்கள், 6 மாநில எல்லைத் தணிக்கைச் சாவடிகள், அரசு செயலர் அலுவலகம் மற்றும் வணிகவரித்துறை ஆணையர் அலுவலகம் ஆகியவை ரூ.3.57 கோடி செலவில் கணினிமயமாக்கப்பட்டுள்ளன. வணிகவரித்துறையின் பொது விவரங்களான பதிவு பெறும் நடைமுறை, வரி செலுத்தும் வகை, தற்போதைய வரிவிகிதம் ஆகியவை [www.tnsalestax.com](http://www.tnsalestax.com) என்ற வலை தளத்தில் உள்ளன. இத்துறை பயன்பாட்டிற்கான மென்பொருளை (software module), தேசிய தகவல் மையத்தில் உள்ள மென்பொருள் குழு உருவாக்கியுள்ளது. கேட்டி, வரவு மற்றும்

நிலுவை பட்டியலைத் தயாரிக்கும் திட்டத்திற்கான மென்பொருளை உருவாக்கும் பணி தற்போது நிறைவடையும் தருவாயில் உள்ளது. வணிகவரித்துறையின் அனைத்து வரிவிதிப்பு வட்டங்களையும், முழுமையாக கணினி மயமாக்குதல் தொடர்பான தொழில் நுட்பப் பணிகள் திட்டமிடப்பட்டு நடைபெற்று வருகின்றன.

## 9. பிற சிறப்பினங்கள்

### 9.1. புதிய திட்டங்கள்

2001-2002ஆம் ஆண்டிற்கான வரவு செலவு அறிக்கையில் கீழ்க்கண்ட புதிய திட்டங்கள் சேர்க்கப்பட்டுள்ளன:-

#### I. வணிகவரித்துறை

வணிகவரித்துறை அலுவலர்களுக்கும் வணிகர்களுக்கும் மதிப்புக் கூட்டுவரி அமல்படுத்துதல் தொடர்பாக பயிற்சி அளித்தல்

2000-2001ஆம் ஆண்டிற்கான வரவு செலவு திட்ட மதிப்பீடு (ரூபாய் இலட்சத்தில்)  
58.50

## II. தமிழ்நாடு விற்பனை வரி மேல் முறையீட்டுத்தீர்ப்பாயம்

(i) தீர்ப்பாயத்தின் உறுப்பினர்களுக்கு அலுவலக உபயோகத்திற்கு கார் வழங்குதல் 3.43

(ii) துணை ஆணையர் (மேல் முறை) சென்னை மற்றும் கோயம்புத்தூர் அலுவலக உபயோகத்திற்கான தளவாடங்கள் வழங்குதல் 0.50

## III. தமிழ்நாடு வரிவிதிப்பு சிறப்பு தீர்ப்பாயம்

இரண்டு கணிப்பொறிகள் வழங்குதல் 1.50

### 9.2. மாநில மற்றும் மாவட்ட நிலையிலான விற்பனை வரி ஆலோசனைக்குழு

மாநில விற்பனை வரி ஆலோசனைக்குழுவின் பதவி காலம் முடிந்து விட்டதால், புதிய குழு அமைப்பதற்கு அரசு நடவடிக்கை எடுத்து வருகிறது. அதே போன்று மாவட்ட அளவிலான விற்பனை வரி ஆலோசனை குழுக்களையும் மாற்றியமைக்கும் கருத்துரு அரசின் ஆய்வில் உள்ளது.

### 9.3. உள்ளாட்சி அமைப்புகளுக்கு உதவி

உள்ளாட்சி அமைப்புகளின் வருவாய் ஆதாரங்களை மேம்படுத்தும் பொருட்டு கேளிக்கை வரி வருவாய் மூலம் கிடைக்கும் மொத்த வருவாயில் 60 விழுக்காடு முதல் 70 விழுக்காடு வரை மாநகராட்சிகள், நகராட்சிகள் மற்றும் ஊராட்சிகள் போன்ற உள்ளாட்சி அமைப்புகளுக்கு 31.3.1997 வரை பகிர்ந்தளிக்கப்பட்டது. இந்த நிதி ஒதுக்கீடு 1.4.97 முதல் அனைத்து உள்ளாட்சி அமைப்புகளுக்கும் ஒரே சீராக 90 விழுக்காடாக உயர்த்தப்பட்டது. 2000-2001 -ஆம் ஆண்டில் உள்ளாட்சி அமைப்புகளுக்கு வழங்கப்பட்ட தொகை ரூ.67.38 கோடியாகும்.

### 9.4 குறை தீர்க்கும் குழு

வணிகர்கள் தங்களது குறைகளைத் தெரிவிக்க வாய்ப்பளிக்கும் அமைப்பாக, 1999 ஆம் ஆண்டு வணிகவரி ஆணையர் அலுவலகத்தில் குறை தீர்க்கும் குழு ஒன்று அமைக்கப்பட்டது. இக்குழுவின் தலைவராக இணை ஆணையர் (நிர்வாகம்) அவர்களும், குழு உறுப்பினர்களாக இணை ஆணையர் (சுய சீராய்வு மனு) மற்றும் இணை ஆணையர் (மக்கள் தொடர்பு) ஆகியோரும் உள்ளனர்.

### 9.5. தமிழ்நாடு பொது விற்பனை வரிச் சட்டம் பிரிவு 28(A)ன் கீழ் தெளிவுரை வழங்குதல்.

தமிழ்நாடு பொது விற்பனை வரிச் சட்டம் 1959ன் கீழ் வியாபாரம் மற்றும் தொழில் சம்பந்தப்பட்ட வரிவிதிப்பிற்காக உள்ள வரிவிகிதம் பற்றி தெளிவுரை அளிக்கப்படுகிறது. 2000-2001 ஆம் ஆண்டில் 413 இனங்களுக்கும் 2001-2002 (ஜூலை வரை) 75 இனங்களுக்கும் பிரிவு 28(A)யின் கீழ் தெளிவுரைகள் வழங்கப்பட்டுள்ளன. தற்போது 2001-2002 நிதிநிலை அறிக்கை தாக்கல் செய்யப்பட்டுள்ள நிலையில், அதிக எண்ணிக்கையிலான தெளிவுரைகள் வழங்கப்படவுள்ளன.

### 10. தமிழ்நாடு வணிகர் நல வாரியம்:

வணிகர்களுக்கு உதவும் நோக்கத்துடன் 1989 ஆம் ஆண்டு தமிழ்நாடு வணிகர் நல வாரியம் அரசால் அமைக்கப்பட்டது. இவ்வாரியத்தில் ஆகஸ்டு 2001 வரை 38,971 உறுப்பினர்கள் உள்ளனர். இவ்வாரியத்தின் தற்போதைய உறுப்பினர் கட்டணம் ரூ.250/- (ஒரு முறை மட்டும்). உறுப்பினர் கட்டணமாக இதுவரை மொத்தம்

ரூ.65.81 இலட்சம் வசூல் செய்யப்பட்டுள்ளது. வாரியத்தின் உறுப்பினர்களுக்கு குடும்ப நலம், கல்வி, மருத்துவம் மற்றும் விபத்து நிவாரணம் போன்றவற்றிற்கு உதவித்தொகை வழங்கப்பட்டு வருகிறது. தமிழ்நாடு வணிகர் நல வாரியம் அமைக்கப்பட்டதிலிருந்து தொடக்க வைப்பு நிதியாக ரூ.2 கோடி அரசின் பங்காக வழங்கப்பட்டுள்ளது. மேலும், இதுவரையில் ரூ.35.49 இலட்சம் ஈடான மானியமாகவும் வழங்கப்பட்டுள்ளது. மேலும் உறுப்பினர் சேர்க்கை மற்றும் உறுப்பினர் கட்டமைப்பை விரிவு படுத்தவும் வாரியத்தின் செயல்பாடு மற்றும் நல உதவி திட்டங்களை, தேவை அடிப்படையில், மேம்படுத்தவும் திட்டமிடப்பட்டுள்ளது.

**சி.வி.சண்முகம்**  
வணிகவரித்துறை அமைச்சர்